

રાજ્યના વહીવટી વિભાગો, ખાતાના વડાઓ તેમજ જિલ્લા, તાલુકા કચેરીઓ, જિલ્લા પંચાયત, તાલુકા પંચાયત તેમજ સ્થાનિક સ્વરાજ્યની સંસ્થાઓ, બોર્ડ / કોર્પોરેશન / સોસાયટીઓ/ કંપનીઓ / સંસ્થાઓ વિગેરે દ્વારા થતી ખરીદી ફરજિયાતપણે ગવર્નમેન્ટ ઇ-માર્કેટપ્લેસ (જી.ઇ.એમ.) પોર્ટલ મારફત કરવા અંગે.

ગુજરાત સરકાર
ઉદ્યોગ અને ખાણ વિભાગ
ઠરાવ ક્રમાંક: એસપીઓ-૧૦૨૦૧૫-૬૯૧૦૯૩-ચ
સચિવાલય, ગાંધીનગર.
તા.૦૧/૧૦/૨૦૧૮

વંચાણે લીધા:-

- (૧) અત્રેના વિભાગનો સમાન ક્રમાંકનો તા.૧૪/૦૮/૨૦૧૭ નો ઠરાવ.
- (૨) અત્રેના વિભાગનો સમાન ક્રમાંકનો તા.૦૪/૧૦/૨૦૧૭ નો ઠરાવ.
- (૩) ભારત સરકારના વાણિજ્ય સચિવશ્રીનો તા.૨૦/૦૮/૨૦૧૮ નો પત્ર ક્રમાંક: D.O No.67/CEO-GEM/2018

આમુખ:-

ભારત સરકારના નિર્દેશ અનુસાર ગવર્નમેન્ટ ઇ-માર્કેટપ્લેસ (જી.ઇ.એમ.) પોર્ટલની ડી.જી.એસ.એન્ડ.ડી. દ્વારા નેશનલ ઇ-ગવર્નન્સ ડીવીઝનની સહાયથી રચના કરવામાં આવેલ છે. ગવર્નમેન્ટ ઇ-માર્કેટપ્લેસ (જી.ઇ.એમ.) પોર્ટલ એ સરકારી ખરીદીઓ માટેનું સંપૂર્ણપણે ઓનલાઇન સેવા પૂરી પાડતુ પોર્ટલ છે. પ્રસ્તુત પોર્ટલ શ્રેષ્ઠ કાર્યક્ષમતા તેમજ પારદર્શીતા પૂરી પાડે છે.

પ્રસ્તુત બાબતે ભારત સરકારના ગવર્નમેન્ટ ઇ-માર્કેટપ્લેસ (જી.ઇ.એમ.) પોર્ટલના ઉપયોગ માટે રાજ્ય સરકાર વતી ઉદ્યોગ અને ખાણ વિભાગ દ્વારા ગવર્નમેન્ટ ઇ-માર્કેટપ્લેસ (જી.ઇ.એમ.), ભારત સરકાર સાથે તા.૧૧/૭/૨૦૧૭ના રોજ એમ.ઓ.યુ. કરવામાં આવેલ છે.

ચીજવસ્તુઓ તેમજ સેવાઓ પૂરી પાડતા રાજ્યના સ્થાનિક ઉત્પાદક તેમજ વિક્રેતાઓના હિતમાં તેમજ આવા સ્થાનિક ઉત્પાદક તેમજ વિક્રેતાઓ પાસેથી જ વધુમાં વધુ સરકારી ખરીદી થઇ શકે તે હેતુને ધ્યાને લઈ રાજ્ય સરકારના તમામ વિભાગો, ખાતાના વડાની કચેરીઓ, ક્ષેત્રીય કચેરીઓ તેમજ રાજ્યના વહીવટી

વિભાગો, ખાતાના વડાઓ તેમજ જિલ્લા, તાલુકા કચેરીઓ વિગેરે દ્વારા થતી ખરીદી ગવર્નમેન્ટ ઇ-માર્કેટપ્લેસ (જી.ઇ.એમ.) પોર્ટલ મારફત રાજ્યના આવા વધુમાં વધુ સ્થાનિક વિકેતાઓ ગવર્નમેન્ટ ઇ-માર્કેટપ્લેસ (જી.ઇ.એમ.) પોર્ટલ ઉપર રજીસ્ટ્રેશન કરાવે તે માટે તેમને પ્રોત્સાહિત કરવા તેમજ તેમના રજીસ્ટ્રેશનની કાર્યવાહી માટે જરૂરી તમામ પ્રયત્નો/સહાયતા કરવા જરૂરી સૂચનાઓ બહાર પાડવામાં આવેલ છે.

રાજ્ય સરકારના તમામ રાજ્યના બોર્ડ/કોર્પોરેશન/સોસાયટીઓ/કંપનીઓ/સંસ્થાઓ વિગેરે દ્વારા થતી ખરીદી ગવર્નમેન્ટ ઇ-માર્કેટપ્લેસ (જી.ઇ.એમ.) પોર્ટલ મારફત તેમની જરૂરીયાત અનુસાર વિવિધ ખરીદીઓ કરવામાં આવે છે. જે અંગે અગાઉ ઉપર વંચાણે લીધેલ ક્રમાંક-(૧) થી જરૂરી સૂચનાઓ બહાર પાડવામાં આવેલ છે તેમજ રાજ્ય સરકારના વહીવટી વિભાગો તેમજ ખાતાના વડાની કચેરીઓ અને જિલ્લા તાલુકા કક્ષાની કચેરીઓ જિલ્લા પંચાયત, તાલુકા પંચાયત તેમજ સ્થાનિક સ્વરાજ્યની સંસ્થાઓ પણ તેમના દ્વારા કરાતી ખરીદીઓ ગવર્નમેન્ટ ઇ-માર્કેટપ્લેસ (જી.ઇ.એમ.) પોર્ટલ મારફત કરે તે બાબતે ઉપર વંચાણે લીધેલ ક્રમાંક-(૨) થી જરૂરી સૂચના આપવામાં આવેલ છે.

ઉપર વંચાણે લીધેલ ક્રમાંક-(૩) થી ભારત સરકાર દ્વારા રાજ્ય સરકારો દ્વારા કરાતી સરકારી ખરીદી માત્ર ગવર્નમેન્ટ ઇ-માર્કેટપ્લેસ (જી.ઇ.એમ.) ના માધ્યમથી જ કરવામાં આવે તે માટે “ગવર્નમેન્ટ ઇ-માર્કેટપ્લેસ (જી.ઇ.એમ.) પખવાડા” નું આયોજન કરવામાં આવેલ છે અને તમામ રાજ્ય સરકારો દ્વારા વહીવટી વિભાગો, તાબાની કચેરીઓ, જિલ્લા તેમજ તાલુકા કક્ષાની તમામ કચેરીઓમાં સેમિનાર, વર્કશોપના આયોજન દ્વારા વિકેતાઓ અને ખરીદી કરતી કચેરીઓ ગવર્નમેન્ટ ઇ-માર્કેટપ્લેસ (જી.ઇ.એમ.) ઉપર રજીસ્ટ્રેશન વધુમાં વધુ થાય તેવા પ્રયત્નો કરવાના રહે છે.

ઠરાવ:-

અત્રેના વિભાગ દ્વારા ઉપર વંચાણે લીધેલ ક્રમાંક-(૧) તેમજ (૨) ના ઠરાવો દ્વારા જરૂરી સૂચનાઓ પ્રસિધ્ધ કરેલ હોવા છતાં એવું ધ્યાને આવેલ છે કે રાજ્ય સરકારના વહીવટી વિભાગો તેમજ ખાતાના વડાની કચેરીઓ અને જિલ્લા તાલુકા કક્ષાની કચેરીઓ જિલ્લા પંચાયત, તાલુકા પંચાયત તેમજ સ્થાનિક સ્વરાજ્યની સંસ્થાઓ, રાજ્યના બોર્ડ/કોર્પોરેશન/સોસાયટીઓ/કંપનીઓ/સંસ્થાઓ તેમના દ્વારા કરવામાં આવતી તમામ સરકારી ખરીદીઓ સંપૂર્ણપણે ગવર્નમેન્ટ ઇ-માર્કેટપ્લેસ (જી.ઇ.એમ.) ના માધ્યમથી કરવામાં આવતી નથી. આથી પુખ્ત વિચારણાને અંતે ઠરાવવામાં આવે છે કે હવેથી રાજ્ય સરકારના વહીવટી વિભાગો તેમજ ખાતાના વડાની કચેરીઓ અને જિલ્લા તાલુકા કક્ષાની કચેરીઓ જિલ્લા પંચાયત, તાલુકા પંચાયત તેમજ સ્થાનિક સ્વરાજ્યની સંસ્થાઓ, રાજ્યના બોર્ડ/કોર્પોરેશન/સોસાયટીઓ/કંપનીઓ/સંસ્થાઓ તેમના દ્વારા કરવામાં આવતી તમામ સરકારી ખરીદીઓ સંપૂર્ણપણે ગવર્નમેન્ટ ઇ-માર્કેટપ્લેસ (જી.ઇ.એમ.) ના માધ્યમથી જ કરવાની રહેશે અને જો કોઈ સંબંધોમાં આમ કરવું શક્ય ન હોય તો તેવી ખરીદી પુરતુ વ્યાજબી કારણસહ જરૂરી

દરખાસ્ત કરી અગ્ર સચિવશ્રી, ઉદ્યોગ અને ખાણ વિભાગ અથવા ઉદ્યોગ કમિશનરશ્રીની પૂર્વ મંજૂરી મેળવવાની રહેશે.

પ્રસ્તુત ઠરાવ રાજ્ય સરકારશ્રીની અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(આનંદ બિહોલા)

નાયબ સચિવ

ઉદ્યોગ અને ખાણ વિભાગ

પ્રતિ,

- (૧) માન.રાજ્યપાલશ્રીના સચિવશ્રી, રાજભવન, ગાંધીનગર (પત્રથી)
- (૨) માન.મુખ્યમંત્રીશ્રીના અગ્ર સચિવશ્રી, માન.મુખ્યમંત્રીશ્રીનું કાર્યાલય.
- (૩) માન.નાયબ મુખ્યમંત્રીશ્રીના અંગત સચિવશ્રી.
- (૪) માન.કેબીનેટ મંત્રીશ્રીઓ (તમામ) ના અંગત સચિવશ્રીઓ.
- (૫) માન.રા.ક.મંત્રીશ્રીઓ (તમામ) ના અંગત સચિવશ્રીઓ.
- (૬) મુખ્ય સચિવશ્રીના અંગત સચિવશ્રી.
- (૭) સચિવાલયના સર્વે વિભાગો (સંબંધિત વિભાગ હેઠળના વહીવટી વિભાગો, ખાતાના વડાઓ તેમજ જિલ્લા, તાલુકા કચેરીઓ, બોર્ડ/કોર્પોરેશન/સોસાયટીઓ/કંપનીઓ/સંસ્થાઓને જાણ કરવાની વિનંતી સહ.)
- (૮) અધિક ઉદ્યોગ કમિશનરશ્રી, સરકારી ખરીદી (સી.એસ.પી.ઓ.), ઉદ્યોગ ભવન, ગાંધીનગર.
- (૯) તમામ કલેક્ટરશ્રીઓ
- (૧૦) તમામ જિલ્લા વિકાસ અધિકારીશ્રીઓ.
- (૧૧) પસંદગી ફાઇલ.

(૧૨) જોઈયુટી સેલ (ઉ.અ.બ.)